



## Il-Kappella ta' Santa Marija "Ta' Ċeppuna" fil-Marsa

Is-Sur Roderick Busuttil  
www.kappellimalta.com



F'pajjiżna nsibu numru sostanzjali ta' kappelli ddedikati lil Marija Santassima taht diversi titli. Imma bla dubju l-iktar titlu popolari ma' dak li għandu x'jaqsam ma' dediki ta' Kappelli Marjani hu dak tal-Assunzjoni jew it-Tluġh fis-Sema ta' Ommna Marija. F'dan l-artiklu se jnir nitkellmu fuq il-Kappella ta' Santa Marija "Ta' Ċeppuna" fil-Marsa li forsi f'it jafu biha.



cricket hemm kappella żgħira ddedikata lit-Tluġh fis-Sema ta' Santa Marija, magħrufa man-nies li jmorru l-Marsa Sports Club bhala "Ta' Ċeppuna".

### Origini tal-Kappella

Din il-kappella, għalkemm żgħira, għandha wkoll origini antiki hafna. Hi wkoll mlaqqma "ta' Ċeppuna", għal post li tinsab mibnija fih. L-istoriku Annibale Preca jgħid li l-kelma 'Ċeppuna' tfisser 'xi haġa mohbija fid-dlam'.

Bejn il-Marsa u Hal Qormi, insibu l-Marsa Sports Club u f'dik in-naħa ta' bejn il-korsa tal-golf u dik tal-ground tal-



L-art li fuqha tinsab il-kappella għaddiet minn żminijiet antiki minn bosta jdejn permezz ta' xiri, ta' ċens jew ta' kera jew wirt. L-ghotja tagħha kienet saret fl-1440 mir-Re Alfonso ta' Spanja lil Pietro Busco bhala premju għas-servizz militari tiegħu. Izda meta miet Busco, l-artijiet reġġu marru għand il-Kuruna.

Fl-1469, ir-Re ta' bhala favur l-artijiet lil Giovanni de Nava, ereditarju Kastellan ta' Alcade tal-Kastell ta' Sant' Anglu, u fl-istess hin ikkonferma t-titlu tan-nobbiltà tiegħu bhala l-Baruni tal-Marsa.

Il-Kommandatur Gian Franġisk Abela fil-ktieb tiegħu 'Descrizione di Malta e Gozo Isole nel Mare Siciliano', jgħid li din il-knisja diġà kienet teżisti fl-



1489. F'dan iż-żmien l-artijiet tal-Marsa kienu jiffurmaw parti mill-fewdu li kien ta' Giovanni de Nava u l-werrieta tiegħu.

Achilles Ferres fil-ktieb tiegħu *'Descrizione Storica delle Chiese di Malta e Gozo'* jirreferi għal din il-kappella bhala antika hafna u li nbriet madwar l-1500. Aktarx li nbriet mill-kaċċaturi li kienu jiffrekwentaw dawk l-inhawwi, peress li dak iż-żmien il-Marsa Sports Club kienet biċċa art tajba hafna għall-kaċċa.

### Deskrizzjoni tal-Kappella

Is-saqaf tal-kappella jistrieħ fuq tliet arkati, u bejn kull arkata hemm tliet ringieli ta' xorok li jiffurmaw is-saqaf. Il-paviment tal-art hu magħmul minn ċangaturi kbar, li hu l-metodu ta' ċangaturi li kienu jużaw f'dawk iż-żminijiet. Fil-kappella hemm altar wiehed biss li hu magħmul mill-gebla tal-franka. Dan qiegħed merfugh tarġa wahda mill-art. Karattru iehor tal-altar kienet il-bradella ta' fuq l-altar li sfortunatament matul iż-żminijiet kienet tħassret u ma baqgħetx iktar teżisti.

Minn ritratti ta' din il-kappella, naraw li mal-hajt tal-altar kien hemm il-kwadru titolari ddedikat lil Santa Marija. Dawk li jiftakruh jgħidu li kien tassew sagru u artistiku. Dan il-kwadru titolari kien jirrappreżenta lil Santa Marija, lil San Pawl, lil San Ġwann Battista u lil San Nikola ta' Bari, flimkien ma' żewġ putti.

### Il-Korp tal-Gran Mastru L'Isle Adam f'din il-Kappella

Episodju partikulari fl-istorja ta' din il-kappella hu relatat mal-ewwel Gran Mastru tal-Ordni ta' San Ġwann, Philippe Villiers de L'Isle Adam, li miet fit-23 ta' Awwissu 1534 fil-Kunvent ta' Santa Marija di Ġesù, barra mill-hitan tal-Imdina.

Minn hemm hađuh lejn il-Birgu. Izda huma u sejrjn bih qiegħdu l-ġisem mejjet mistrieħ matul il-lejl f'din il-kappella ta' Santa Marija "ta' Ċeppuna" fil-Marsa. Imbagħad minn hemm hađuh lejn ta' Ċelju, fejn qegħdu fuq barkun u hađuh lejn il-Birgu bil-baħar. Dan hu kapitlu iehor storiku li din il-kappella għandha, grajjiet ta' valur storiku li ma għandhomx jintesew jew ikunu qatt abbandunati.

### Fi żmien l-aħħar Gwerra Dinjija

Fi żmien l-aħħar gwerra dinjija l-inhawwi kollha tal-Marsa Sports Club kienu taħt il-forzi Ingliżi u għalhekk sofra ukoll minn xi attacki mill-ajru. Matul din il-gwerra din il-kappella giet milquta mill-bombi tal-għadu u ggarfet, izda ftit wara reġgħet inbniet.

Din inbniet fuq l-istess perdament tal-qadima, u fuq l-istess stil kif kienet mibnija qabel.

### Restawr fil-Kappella

Matul is-snin kemm it-temp kif ukoll elementi oħra għamlu hafna hsara lill-bini tal-kappella u kienu biss il-Marsa Sports Club li hađu hsieb jagħmlu manutenzjoni fejn meħtieġ u zammewha 'l bogħod mill-vandalizmu ta' xi nies irresponsabbli. Izda għal xi żmien din il-kappella kienet giet minsija, mitluqa u abbandunata, u f'dan il-perjodu saritilha hafna hsara.

Din il-kappella giet irrestawrata mill-Ministeru għar-Riżorsi u l-Infrastruttura. Dan ix-xogħol ta' restawr sar fl-2006, u fit-28 ta' Diċembru tal-istess sena giet imbierka minn Patri Manwel Abela, ex-Kappillan tal-Parroċċa tas-Santissima Trinità.

Fl-aħħar ta' dan l-artiklu nixtieq insemmi lis-Sur Walter Glynn li għal hafna snin kien jieħu hsieb din il-kappella u stinka kemm felaħ biex din giet irrestawrata. Għalkemm is-Sur Glynn illum m'għadux magħna wiehed irid ifakkar il-memorja tiegħu u jagħtih mertu għal kulma għamel b'risq din il-kappella.

Għal iktar informazzjoni fuq Kappelli u knejjes żgħar tistà żżur is-sit [www.kappellimaltin.com](http://www.kappellimaltin.com) fejn f'dan is-sit wiehed jistà jsib hafna informazzjoni u ritratti ta' kappelli li nsibu f'pajjiżna. Il-persuni li huma wara din l-inizjattiva huma Noel Ciantar (webmaster), Roderick Busuttil, Joseph Brincat, Caroline Busuttil u Anthony M. Brincat. Għal iktar informazzjoni tistà tikteb imejl fuq [webmaster@kappellimaltin.com](mailto:webmaster@kappellimaltin.com).